

वामदेवो गौतमः। अग्निः। पदपङ्क्तिः, ४,६,७ उष्णिग्वा, ५ महापङ्क्तिः, ८ उष्णिक्

अग्ने तमद्याश्वं न स्तोमैः क्रतुं न भद्रं हृदिस्पृशम्। ऋध्यामा त ओहैः ॥ ४.०१०.०१

अग्ने- सत्क्रतो। अश्वं न- तुरगमिव स्थितम्। भद्रं क्रतुम्- सत्सङ्कल्पमयम्। हृदिस्पृशम्- हृदयस्पर्शिनम्। तम्- अमुमग्निम्। अद्य- इदानीम्। ते ओहैः- त्वद्वाहकैः। स्तोमैः- मन्त्रैः।

ऋध्याम- प्रसाधयामः ॥१॥

अद्या ह्यग्ने क्रतोर्भद्रस्य दक्षस्य साधोः। रथीर्ऋतस्य बृहतो बभूथ ॥ ४.०१०.०२

अग्ने। अद्य- अथ। बृहतः- महतः। ऋतस्य- ऋताख्यस्य। भद्रस्य- कल्याणस्य। क्रतोः- सङ्कल्पमयस्य। साधोः। दक्षस्य- समर्थस्य रथस्य। रथीः- महारथः। बभूथ- अभवः ॥२॥

एभिर्नो अर्कैर्भवा नो अर्वाङ्क्षर्ण ज्योतिः। अग्ने विश्वेभिः सुमना अनीकैः ॥ ४.०१०.०३

अग्ने। विश्वेभिः- सर्वैः। अनीकैः- तेजःसङ्घैः। सुमनाः- शोभनचित्तः। एभिः- एतैः। अर्कैः- मन्त्रैः। स्वर्न ज्योतिः- स्वर्गप्रकाश इव। नः- अस्माकम्। अर्वाङ्- अभिमुखः। भव ॥३॥

आभिष्टे अद्य गीर्भिर्गृणन्तोऽग्ने दाशेम। प्र ते दिवो न स्तनयन्ति शुष्माः ॥ ४.०१०.०४

अग्ने। अद्य- इदानीम्। आभिः- एताभिः। गीर्भिः- वाग्भिः। गृणन्तः- स्तुवन्तः। दाशेम- दद्याम। ते- तव। शुष्माः- ज्वालाः। दिवः- नभसस्तडितः। न- इव। स्तनयन्ति ॥४॥

तव स्वादिष्टाग्ने संदृष्टिरिदा चिदहं इदा चिदुक्तोः। श्रिये रुक्मो न रोचत उपाके ॥ ४.०१०.०५

अग्ने। इदा- अद्य। अहः अक्तोः- दिवारात्रम्। स्वादिष्टा- मधुरा। संदृष्टिः। उपाके- गृहे। श्रिये- भद्राय। रुक्मः- हिरण्यम्। न- इव। रोचते- प्रकाशते ॥५॥

घृतं न पूतं तनूररेपाः शुचि हिरण्यम्। तत्ते रुक्मो न रोचत स्वधावः ॥ ४.०१०.०६

स्वधावः- आत्मधारणावनू। अरेपाः- अपापः। शुचि- शुद्धः। हिरण्यम्- प्रकाशः। तनूः- भवेद्देहः। घृतं न पूतम्- आत्मज्योतिरिव पवित्रः। ते- तव। तत्- तेजः। रुक्मः- हिरण्यम्। न- इव। रोचते- भ्राजते ॥६॥

कृतं चिद्धिष्मा सनेमि द्वेषोऽग्रं इनोषि मर्तात्। इत्था यजमानादृतावः ॥ ४.०१०.०७
ऋतावः- सत्यसम्पन्न। अग्ने। यजमानात्। मर्तात्- मर्त्यात्। इत्था- इत्थम्। कृतम्- रचितम्।
सनेमि- पुरातनम्। द्वेषः- द्वेषम्। इनोषि- दूरं प्रेरयसि ॥७॥

शिवा नः सख्या सन्तु भ्रात्राग्रं देवेषु युष्मे। सा नो नाभिः सदने सस्मिन्नूधन् ॥ ४.०१०.०८

अग्ने। देवेषु- देवतासु। युष्मे- युष्मासु। नः- अस्माकम्। भ्रात्रा सख्या- सौभ्रातृकसख्यानि।
शिवा- मङ्गलमयानि। सन्तु- भवन्तु। सस्मिन्- सर्वस्मिन्। ऊधन्- यज्ञे। सा- भवन्मैत्री। नः-
अस्माकम्। सदने- गृहे। नाभिः- मुख्या प्रेमपाशबन्धनकरी भवतु ॥८॥